

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৪৭৩/২০২০

**ৰাজ্যখনৰ বাঁহ খণ্ডই বহন কৰা প্ৰচুৰ সন্তাৱনীয়তাৰ প্ৰতি লক্ষ্য ৰাখি ডিমা হাছাও
জিলাত স্থাপন কৰা হ'ব উত্তৰ-পূৰ্বাঞ্চলৰ প্ৰথমখন বেঞ্চো ইণ্ডান্ট্ৰিয়েল পাৰ্ক**

**বেঞ্চো ইণ্ডান্ট্ৰিয়েল পাৰ্ক স্থাপনৰ বাবে লোৱা সিদ্ধান্তই ৰাজ্যখনৰ বাঁহ খেতিয়ক
তথা উদ্যোগীসকলক বিশেষভাৱে উদগণি যোগাব : মুখ্যমন্ত্রী**

**বেঞ্চো ইণ্ডান্ট্ৰিয়েল পাৰ্ক নিৰ্মাণৰ দিশত অগ্ৰণী ভূমিকা লোৱাৰ বাবে প্ৰধানমন্ত্রী
নৰেন্দ্ৰ মোদী আৰু উত্তৰ-পূৰ্ব উন্নয়ন দণ্ডৰ মন্ত্ৰী ড° জিতেন্দ্ৰ সিঙ্ক
বিশেষভাৱে কৃতজ্ঞতা জ্ঞাপন কৰিলে মুখ্যমন্ত্রীয়ে**

**দিছপুৰ, ১০ জুলাই :ৰাজ্যখনৰ বাঁহ খণ্ডই বহন কৰা প্ৰচুৰ সন্তাৱনীয়তাৰ প্ৰতি লক্ষ্য ৰাখি উত্তৰ-
পূৰ্বাঞ্চলৰ প্ৰথমখন বেঞ্চো ইণ্ডান্ট্ৰিয়েল পাৰ্ক ৰাজ্যখনৰ ডিমা হাছাও জিলাত স্থাপন কৰাৰ বাবে কেন্দ্ৰীয়
চৰকাৰে পদক্ষেপ গ্ৰহণ কৰিছে। ৭৫ হেক্টাৰ ভূমিক সামৰি ল'বলগীয়া এই পাৰ্কখন নিৰ্মাণ হৈ উঠিলে
ৰাজ্যৰ বাঁহ শিল্পৰ উন্নয়ন সাধনৰ লগতে বাঁহভিত্তিক উদ্যোগে ৰাজ্যৰ অৰ্থনৈতিক উন্নয়নত বিশেষ বৰঙনি
যোগাব। প্ৰধানমন্ত্রী নৰেন্দ্ৰ মোদীৰ নিৰ্দেশত ড'নাৰ মন্ত্ৰালয়ৰ তৎপৰতাত আৰু অসম চৰকাৰে আগবঢ়োৱা
প্ৰস্তাৱমৰ্মেই এই বেঞ্চো ইণ্ডান্ট্ৰিয়েল পাৰ্কখন স্থাপনৰ পদক্ষেপ লোৱা হৈছে।**

আজি এক বিবৃতিযোগে মুখ্যমন্ত্রী সৰ্বানন্দ সোণোৱালে কয় যে অসমৰ গ্ৰাম্য অৰ্থনৈতিৰ সৈতে
পোনপটীয়াকৈ সম্পৰ্ক থকা বেঞ্চো এণ্ড কেন নীতি গ্ৰহণ কৰাৰ পিছতে এই উদ্যোগ স্থাপনে অসমৰ বাঁহ
খেতিয়কসকলক উৎসাহিত কৰাৰ লগতে বিশেষভাৱে লাভান্বিত কৰিব। তেওঁ লগতে কয় যে প্ৰধানমন্ত্রী
নৰেন্দ্ৰ মোদীৰ বিশেষ তৎপৰতাত অসমৰ বাঁহ শিল্পক বিকশিত কৰাৰ বাবে নুমলীগড় শোধনাগাবত ১৫০০
কোটি টকা ব্যয় সাপেক্ষে বাঁহৰ পৰা ইথানল প্ৰস্তুত প্ৰকল্পৰ কাম চলি আছে। এই সময়তে এই বেঞ্চো
ইণ্ডান্ট্ৰিয়েল পাৰ্ক স্থাপনৰ বাবে লোৱা সিদ্ধান্তই ৰাজ্যখনৰ বাঁহ খেতিয়ক তথা উদ্যোগীসকলক আৰু
অধিক বাঁহ উৎপাদন কৰাৰ লগতে বাঁহভিত্তিক উদ্যোগ গঢ়ি তোলাৰ দিশত বিশেষভাৱে উদগণি যোগাব।
আনহাতে, ব্যৱসায়িক দৃষ্টিভঙ্গীৰে বাঁহ খেতি কৰাৰ বাবে উঠি অহা প্ৰজন্মক এই পদক্ষেপে উৎসাহিত
কৰিব বুলিও মুখ্যমন্ত্রীয়ে কয়।

মুখ্যমন্ত্রীয়ে কয় যে প্ৰধানমন্ত্রী নৰেন্দ্ৰ মোদীয়ে আত্মনিৰ্ভৰ ভাৰতবৰ্ষ নিৰ্মাণৰ বাবে যি আহুন
জনাইছে সেই ক্ষেত্ৰত এই প্ৰস্তাৱিত বেঞ্চো ইণ্ডান্ট্ৰিয়েল পাৰ্কে আত্মনিৰ্ভৰ অসম গঢ়াৰ ক্ষেত্ৰত ইতিবাচক
প্ৰভাৱ পেলাব। তেওঁ কয় যে ৰাজ্যখনৰ জীৱ বৈচিত্ৰ্য অক্ষুণ্ণ ৰখাৰ বাবে ৰাজ্য চৰকাৰে দৃঢ়তাৰে পদক্ষেপ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

গ্রহণ কৰি আহিছে। ৰাজ্যখনৰ প্ৰাকৃতিক পৰিৱেশ অধিক শক্তিশালী কৰাৰ ক্ষেত্ৰত এই পাৰ্কখনে বিশেষ
ভূমিকা গ্রহণ কৰিব বুলিও মুখ্যমন্ত্রীয়ে কয়।

মুখ্যমন্ত্রীয়ে এই বেন্সো ইগান্ট্রিয়েল পাৰ্ক নিৰ্মাণৰ দিশত অগ্ৰণী ভূমিকা লোৱাৰ বাবে প্ৰধানমন্ত্রী
নৰেন্দ্ৰ মোদী আৰু উত্তৰ-পূব উন্নয়ন দপ্তৰৰ মন্ত্ৰী ড° জিতেন্দ্ৰ সিঙ্ক বিশেষভাৱে ধন্যবাদ তথা কৃতজ্ঞতা
জ্ঞাপন কৰে।

পুঃড়েঃ / পঃকুঃবঃ
১০/০৭/২০২০